
यात्रा 


यरूुशलम से क़ाहिरा 


३० मई के यरूशलम से प्रस्थान कर दिया। रेल- 
गाड़ी सवेरे लगभग ८ बजे छूटी । स्टेशन पर काफी भीड़ 
थी | समय से पहिले आने वाले मुसाफिर अक्सर अपने 
जूतों पर पांलिश कराना पसन्द करते हैं । मोची को 
इससे बड़ी आमदनी होती है। वह उसी शान से 
रहता है। जिस तरह से रेलवे कमचारी रहते हैं। 
कुछ हो देर में यरूशलम नज्ञर से ओमल हो गया। 
यरूलशम की भूरी, सूखी पहाड़ियाँ भी पीछे छूट गई" | 
निचले ढालों और घाटियों में स्थित खेतों में जो कट रहे 
थे। कुछ खेतों में ज्वार लहलहा रही थी। कहीं कहीं : 
छोटे छोटे पेड़ मिलते थे । रेलवे लाइन की मरम्मत करने 
वाले मज़द्र सब कहीं लम्बे अरबी थे। पर उनसे काम 
लेने वाले वाबू लोग यहूदी ये-रुपीय पोशाक में रहते हैं 
लेकिन अरबी लोग पुरानी चाल के दीले ढाले कपड़े 
पसन्द करते हैं | लिडा या लुढ जंकशन पर गाड़ी बहुत 
देर 5हरी | यहाँ से एक लाइन यहाँ के प्रधान बन्दरगाह 
जाफा को जाती है | दूसरी लाइन उत्तर को ओर हैफा 

का जाती है। पर हमारी गाडी भमध्य सागर के किनारे 
किनारे दक्षिण-पश्चिम की ओर अलकन्तारा को बढ़ती है। 


लिड जंकशन के आगे नारंगी, टमाटर ओर शहतूत 
के पेड़ बहुत मिले। यहां की नारंगी बहुत बड़ी और 
मीठी होती है। चार पांच नारंगियों में ही पेट भर जाता 
है। दाँत ज़रा भी खट्टे नहीं होते हैं। पर आगे बढ़ने पर 
हरियाली बहुत कम मिलती है। सब कहीं नमकीन रेगि- 
स्‍्तान है | कहीं कहीं सम्रुद्र के दशन हो जाते हैं। सम्मुद्र 
के पास होने के कारण इधर विकराल गरमी नहीं पड़ती 
है। गाज़ा से एक रास्ता बीरशबा होता हुआ मरासागर 
के गया है। भूमध्य सागर के किनारे पर बसे हुए शेख 
हसन नगर तक पक्की सड़क है। यहां से लगभग २४ 
मील की दूरी पर राफा रेलवे स्टेशन है। यहीं से मिस्र 
देश की सीमा आरम्भ होती है। पासपोर्ट की जांच गाड़ी 
में ही हो गई इसलिये कोई तकलीफ उठानी नहीं 
पड़ी । रेल भमध्य सागर के किनारे किनारे चलती थी 
लेकिन पीले रेतीले और कुछ ऊँचे किनारे आड़ डालते 
थे। पर कभी कभी रेल की खिड़की से ही नीला पानी 
साफ नज़र आता था । कुछ दूर आगे चलने पर रेल के 

दोनों तरफ बालू थी। हवा उसे अक्सर गाड़ी में उड़ा लाती 
थी। कहीं कहीं काऊ और सूखी घास भी दिखाई पड़ जाती 
थी। अल आरिश के पास समुद्र एकदम दिखाई देने लगा। 
लाइन ऊँची ज्षमीन पर थी। यहीं खजूर के बगीचों की 
हरियाली थी | स्टेशन के मकान अधपकी पीली इ'टों के 
बने थे। क्यारियों में ककड़ी और टमाटर के पोधे थे । 
मेगासिन स्टेशन के पास्र रेलवे लाइन फिर समुद्र के पास 
आ जाती है | पर भीड़ कहीं नहीं थी । शाम के लंग- 
भग ४ बजे कन्तारा स्टेशन पर रेलवे लाइन रुक गह्ढे | 
इसके आगे ही स्वेज्ञ नहर है। यहां जहाज़ बहुत ही धीरे 
धीरे चलते हैं। नहर को पार करने के लिये स्टीमर मिलते 
हैं। लेकिन गाड़ी से स्टीमर तक पहुँचने में घंटों रूग 
जाते हैं। फासला तो कुछ भी नहीं है। लेकिन पासपोट, 
चु'गी और पुलीस के लोग घंटों लगा देते हैं। सोना 
ले जाने वालों पर खास नज़र रहती है। यहीं सिक्का बद- 
लने और खरीज बेचने वाले दलालों की भी भीड़ रहती 
है| नये आदमी को ठगने में ये लोग ज़रा भी कमी नहीं 
करते हैं। इसलिये यात्री के प्रतिष्ठित बेंक से ही आवश्यक 
खरीज ले लेनी चाहिये। मेरे पास भोजन का पूरा 
सामान था। बाोका में अपने हाथ से ही उठा लाया। 
( ३ 92 

इसलिये मुझे खरीन की ज़रूरत न पड़ी । टिक्रट लेने के 
लिये मेंने अंग्रेज़ी पोंड के कुछ नोट यरूशलम में ही ले 
लिये थे। ये नोट मिश्र देश में भी ले लिये जाते हैं। 
स्टीमर रेलवे के ही हैं इसलिये उतराई अलग नहीं देनी 
पड़ती है। दूसरी ओर पश्चिमी कन्तारा है। यहाँ बड़ी 
चहल पहल रहती है| यहीं मिस्र देश के लिये फिर रेल- 
गाड़ी मिलती है | पोट सहेद से इस्माइलिया तक मोटर 
की पकी सड़क ओर रेल की सड़क स्वेज्ञ नहर के पश्चिमी 
किनारे से लगी हुईं चलती है। रेगिस्तानी प्रदेश होने 
पर भी यह दृश्य बड़ा मनोहर है। इधर थोड़ी थोड़ी दूर 
पर बिजली की रोशनी ओर आबादी है। 


स्वेज़्ञ नहर खोलने का. विचार अब से कई हज़ार 
वर्ष पहले ही मिस्र देश के प्राचीन राजाओं ने किया था। 
कुछ समय तक लगभग सवा लाख मज़दूर खादने का 
काम करते रहे | पर फिर समय के हेर फेर से नहर बन्द 
हो गई । प्रसिद्ध खलीफा हारूनल रशीद ने भी विलायती 
बेड़े के ढर से अधखुदी नहर बन्द करा दी। १७६८ ई 
में नहर खोलने के विचार से नेपोलियन ने इस 
भाग की पैमाइश करवाई। लेकिन नहर खोलने का 

असली काम १८५६ ३० में शुरू हो गया। फ्रांसीसी 
इज्जीनियर लासेप्स ने १७६६ ३० में नहर तयार कर दी। 
यह नहर लगभग १०० मील लम्बी है। इसकी गहराई 
३३ से ४६ फुट तक है। कई जगह पर यह इतनी चोड़ी 
है कि जहाज़ एक दूसरे से गृज़र सकते हैं । लेकिन जहाज्ञों 
के ६ मील फी घंटे से अधिक चलने की आज्ञा नहीं 
है। इसलिये पोट सहेद से स्वेज्ञ नगर तक पहुँचने में 
जहाज़ों को पन्द्रह घंट लग जाते हैं। कभी कभी पक्की 
सड़क पर मोटर, नहर में जहाज़ ओर इस ओर रेलगाड़ी 
में दोड़ भी हो जाती है। कुछ ही समय में बेचारा जहाज 
पीछे रह जाता है। कभी कभी तो ऊँटनी सवार अरबी 
लोग भी जहाज़ को हरा देते हैं । 

इस्माइलिया नहर के किनारे पर सबसे बड़ी नहर 
है। यहीं से रेलवे की एक शाखा केरो का जाती है। 
इधर रेलगाड़ी में बड़ी भीड़ हो जाती है| कन्तारा से ६ 
बज शाम का चलकर रात के लगभग ११ बज रेलगाड़ी 
केरो (काहिरा) में पहुँची । 

यहाँ स्टेशन पर बड़ी भीड़ श्री। एक ओर कुली 
और दूसरी ओर होटलों के एजेन्ट नये म्रुसाफिरों की 

( १० ») 








तलाश में बहुत तेज्ञी से इधर उधर चकर काट रहे थ। 
यहाँ होटल तीन तरह के हैं । सबसे सस्ते होटल झगड़ालू 
और गन्दे अरबी लोगों के हैं। सब से महँगे अंग्रेन्नी 
होटल हैं। मध्यम श्रेणी के होटल अधिकतर यूनानियों 
( ग्रीस देश वालों ) के हाथ में हैं। मैंने यूनानी होटल 
(तोफीक हाउस) में रहना पसन्द किया। 

केरो शहर बड़ा मनोहर है । यहाँ देखने योग्य इतनी 
चीज़ें हैं कि उनका देखने में करे दिन लग जाते हैं। 
सब से पहले ट्रेमगाड़ी पर सवार होकर में यहाँ के जगत्‌- 
प्रसिद्ध विशाल पिरेमिडों को देखने गया। ऊपर चढ़ने 
के लिये अलग टिकट लेनी पड़ती है। साथ में एक 
सहारा देने वाला गाइड ( पथ प्रदशक ) भी रहता है। 
इन्हें देखकर मनुष्य सचमुच दंग रह जांता है। इनके 
बनाने में लाखों ,गुलामों ने वर्षो' काम किया । दूर से ये 
कृत्रिम पहाड़ मालूम पड़ते हैं । 

सबसे पहले में क्रिओप्स पिरेमिड पर चढ़ा। चढ़ते 
चढ़ते मेरे साथी का दम फूल गया। मुझे तेजी से चोटी 
पर पहुंचते देख उसने मेरी बढ़ी तारीफ की ओर इनाम 
मांगा। उसने कहा जो लोग गाइड का बिना सहारा 
लिये हुए चोटी पर चढ़ जाते हैं बड़े भाग्यवान होते हैं। 

चोटी पर पहुँच कर मुझे बड़ा आनन्द आया | भारतवर्ष 
से यहाँ तक पहुँचने में मेंने जो कुछ परिश्रम या व्यय 
किया वह वसूल सा हो गया । सरियों का इतिहास आँखों 
के सामने नाचने लगा । पर पिछली बातों से भी अधिक 
मनोहर आधुनिक दृश्य थे। जिन लोगों ने कुतुब मीनार 
से दिल्‍ली और यमुना जी का दृश्य देखा है वे यहाँ के 
आनन्द का कुछ कुछ अनुभव कर सकते हैं । 

पिरेमिड की चोटी से में नील नदी की शान्त नीली 
धारा, सूखा नंगा मेकातम पहाड़, मीना गांव, शानदार 
मीना होटल, मुहम्मदझली सिटेडल ( किला ), मस्जिदों 
ओर घरों के असंख्य गुम्बदों का समूह, छुहारे के 
बगीचों को देखकर में म्रुग्ध हो गया। लेकिन ये सब 
चीजें विशाल रेगिस्तान के सामने उसी तरह तुच्छ थीं 
जिस तरह अपार सझुद्र के बीच में कोई छोटा टापू हो । 

बड़े पिरेमिड के पास ही विशालकाय स्फिक्स है। 
इसका शरोर ५० गज़ लम्बा और २५ गज़ ऊँचा है। 

केरो ( काहिरा ) शहर में इतने अधिक दशनीय 
स्थान हैं कि यहाँ कई हफ्ते लाभ के साथ भ्रमण करने 
में लगाये जा सकते हैं। यदि संगीत, सिनेमा, थियेटर 

नाचघर, खेलघर और बेंड को देखा जाये तब तो वहाँ 
मनुष्य बड़े आनन्द से जीवन बिता सकता है। इन सब 


का वणन करना कठिन है। पर यहाँ के कुछ स्थानों का 
उल्लेख करना आवश्यक है। 


शहर के दूसरी ओर पुल के पार गिज्ञा में मिस्र 

देश का सब से बड़ा चिड़ियाघर है। यहां न केवल 
अफ्रीका महाद्वीप के वरन्‌ संसार भर के धसिद्ध और 
अनोखे जानवरों का अपूव संग्रह है। यहाँ हाथी, सिंह, 
ता, हिरण, बन्दर, जिराफ, ज़ेत्रा, दरियाई घोड़ा, 
शुतुमृंग के अतिरिक्त भ्रव प्रदेश के भालू ओर सील 
आदि ठंडे देश के जानवर देखे जा सकते हैं। सील को 
देखने के लिये यहाँ बढड़ी' भीड़ लगी रहती थी । बगचे 
के नोकर जब बाल्टी से कुछ मछली निकाल कर सील 
के तालाब में फेंकते तो सील तेजी से तेर कर 
गदेन ऊँची करती और विचित्र ढंग से चिल्लाती है । 
जिराफ की गदेन इतनी ऊँची थी कि उसे दशेकों के 
हाथ तक गदन नीचे लाने में असुविधा होती थी | उसे 
तो पेड़ों से एकदम पत्तियाँ चट करने में ही आनन्द 
आता था। शिम्पाञ्ञी बड़ा सुहावना लगता था। पूरा 
एक दिन मैने यहाँ के जानवरों के देखने में लगाया | 

कद में होते हुये भी ये जानवर अपनी अपनी भ्रक्ृति का 
पूरा परिचय दे रहे थे । 

मिस्र देश का प्राचीन गौरव समभने के लिये यहाँ 
के अजायबघर में जाना आवश्यक है। वह अजायबघर 
सोमवार ओर शुक्रवार को बन्द रहता है परन्तु अन्य 
दिनों में सबेरे £ बजे से शाम के ४ बजे तक खुला रहता 
है। अजायब घर का विशाल दुम॑जिला मकान इस तरह 
बना है छि इसमें आग लगने का ठढर नहीं है। इस 
अजायब घर में अब से सात आठ हज़ार वष की पुरानी 
चीजें रकखी हैं। इन सब का वर्णन करना असम्भव है| 
यहाँ रक्खी हुई चीज़ को समभने के लिये मिस्र देश की 
पुरानी चित्र-लिपि का अभ्यास कर लेना चाहिये । यदि 
इतना समय न हो तो अजायब घर के टिकट लेते समय 
एक केटलाग ( सूची ) मोल लेना चाहिये। अनुभवी 
गाइड से भी काम चल सकता है | 


प्राचीन मिस्री लोग बहुत से देवताओं को पृजते थे। 
उनके मतानुसार देवी और देवता लोग पशु-पक्ती, और 
दूसरे पदार्थों का रूप धारण कर लेते थे। आकाश, 
पाताल पृथ्वी नदी आदि में प्रतात्माओं का निवास 

था | कुछ देवता लोग मनुष्यों के शुभचिन्तक थे। कुछ 
मनुष्यों का अशुभ करने में ही मग्न रहते थे। प्रत्येक 
नगर ओर गब का इृष्ट देव अलग होता था | पशु-पतक्ती 
आदि का रूप धारण करने पर भी देवता लोग मनुष्यों 
की भाषा बोल सकते थे । 

जिन दिनों मिश्र देश में शक्तिशाली राज परिवार 
राज करते थे। उन दिनों मिश्री लोग प्रकृति की शक्तियों 
की उपासना करते थे। सूय, चन्द्र, नक्षत्र प्रकाश और 
अन्धकार आदि उनके उपास्य देव थे। उनका विश्वास 
था कि ये शक्तियाँ पशु-पत्ती आदि का शरीर धारण कर 
सकती हैं। सूये और ये सम्बन्धी देवता बाज ( चील्ह ) 
के रूप में दर्शन देते थे | मुत देवता गिद्ध का रूप धारण 
करते थे । ख्नेमू, आमेन ओर ओसीगी देवताओं का 
सचक होने से मेष ( मेढ़ा ) पव्रित्र माना जाता था। तेमसू 
होरस, आकर आदि देवताओं ने सिंह को पूज्य बना 
दिया था। बेल और आपि म्लोविस आदि देवताओं 
का चिन्ह था। हाथोर आदि देवतों के कारण गाय 
पवित्र मानी जाती थी। बस्त देवतों का चिन्ह बिल्ली 
थी। अनूबिस, अपुआत आदि दवता श्रृंगार का रूप 
धारण करते थे | थोथ देव का मुँह कुत्ते के समान था। 

हाथोर देवता ने म्रगर को पवित्र बना दिया था। सेकर 
देवता का चिन्ह सपे था। इसीं प्रकार और देवताओं के 
चिन्ह भी अलग थे। आगे प्रधान मिश्री देवताओं के 
चिन्ह दिये जाते हैं । 





टाह संकर देव. क्वेभ सेनफ रा-ह(माचिस 

मिस्र देश में कई वंशों के राजा बड़े शक्तिशाली हुये। 
इन राजाओं के नाम एक अंडाकार घेरे के भीतर चित्र- 
लिपि में प्राचीन दीवारों ओर अन्य स्थानों में अंकित मिले 
हैं। ये अंदाकार घेरे पत्थर पर काट कर बनाये गये । 
फिर उनके भीतर पत्थर को काटकर उपयुक्त चित्रों द्वारा 
राजाओं के नाम लिखे गये। किसी किसी ब्यक्ति के पॉँच 
राजसी उपाधियां (शाही खिताब) थीं | प्रधान राजवंशों 
के राजाओं के नाम चित्रलिपि में नीचे दिये जाते हैं । 

किसी देश का प्राचीन इतिहास इतना सुरक्षित 
नहीं रह सका जितना मिस्र देश का रहा है। अजायबधर 
में घुसते ही प्राचीन राजाओं ओर देवताओं की 
विशाल मूततियां अब से कई हज़ार वर्ष पुराना जीवन 
आप के सामने खड़ा कर देती हैं। कहीं मसाला लगे 
हुये शव ( लाश ) अब तक रक्‍खे हैं। प्राचीन मिस्री 
लोग एक ऐसा मसाला जानते थे जिसके लगाने से लाश 
हज़ारों वष तक सड़ती नहीं थी । यही मसाला प्राचीन 
राजाओं की लाशों पर लगाया गया | फिर लाश कई 
परतों में लपेट दी गई । जिन जानवरों की लाशों पर 
मसाला लगाया गया वह भी देखने में ऐसे मालूम होते 
हैं मानों वे हाल ही में मरे हों । 

प्राचीन समय के बरतन, सोने चाँदी के आभषण, 
ऐसी नावें जिसमें एक भी कील नहीं लगी थी । पूजा 
और शधृंगार का सामान, सिक्‍के, यात्रा के साधन 
लड़ाई के हथियार, कपड़े, जूते, चित्र आदि इतने अधिक 
हैं कि उनको सरसरी तोर से देखने पर भा पूरा दिन 
लग जाता है । 


केरो शहर के पू की ओर ममलूक लोगों के पुराने 
मकुबरे भी देखने योग्य हैं । रास्ते में कई मस्जिदें मिलती 
हैं। लेकिन अल अज़हर मस्जिद बहुत ही पुरानी और 
प्रसिद्ध है। यह मस्जिद ६७२ ३० में बनाई गई थी | यह 
इस समय भी दुनिया भर में सब से बड़ी इस्लामी यूनि 
वसिंटी ( विश्व-विद्यालय ) हैं। इस समय कोई बड़ी 
नककाशी का काम तो नहीं है, पर इसके संगमरमर के 
सीधे सादे खम्भे १००० वष के पुराने होने पर भी 
ज्यों के त्यों खड़े हैं। इसके भीतर लगभग ८००० 
विद्यार्थी कुरान की शिक्षा ग्रहण करते हैं | वे चीन, जावा, 
हिन्दुस्तान, हरान, तुर्किस्तान, मरक्को आदि दूर दूर के 
देशों से आते हैं। पर उन सब का रहन सहन बहुत 
ही सादा है | कुर्सी, मेज़ का नाम नहीं है। सब लोग 

(६ २६ ) 





चटाई पर बैठकर पढ़ते हैं। जहाँ दूसरी मस्जिदों में 
सन्नाटा छाया रहता है वहाँ अजहर में बराबर चहल 

(संसार के सबसे बड़े मुसलमानी विश्व-विद्यालय अलू श्रजहर का मानचित्र) 


पहल रहती है। पर यहाँ के लोग भी आधुनिक विज्ञान 


से एक दम बंचित रह जाते हैं । 
( *७ ) 






मुहम्मद अली का किला बहुत ही ऊँचे भाग पर है। 
ट्रेमगाड़ी बिल्कुल पास तक आती है। एक भाग में भोरे 
सिपाही रहते हैं वहाँ दशेकों को जाने की आज्ञा नहीं 
है। पर दूसरे भाग में पहुँचने पर भी शहर ओर नील 
नदी का दृश्य बहुत अच्छा लगता है। बरों' के छत्ते 
की तरह मकान पास पास हैं। पर मीनारें और बुशिया 
ऊँची उठी हुई हैं | शहर से कुछ मील की दूरी पर 
हेलियोपोलिस है। यही प्राचीन सुये-नगर था । आज 
कल यहाँ आलीशान इमारतों वाला नया नगर बन रहा 
है। यहाँ तक ट्रम लगातार आती रहती हैं। यहाँ की 
खुश्क हवा तन्दुरुस्‍्ती के लिये बड़ी अच्छी है। लेकिन 
धूप के समय इधर छाया देने के लिये एक भी पेड़ 
नहीं है । 

केरो शहर में कई बाज़ार हैं। किसी में बतेन बनते 
और बिकते हैं किसी में सोने चाँदी के ज़ेवर बिकते हैं । 
कहीं फल और मेवा है। कहीं रोटी और अनाज की 
मंदी है। पर लाल पीला या हरा ठंडा शरबत बेचने 
वाला मधुर गीत गाता हुआ लोगों के प्यास सब कहीं 
बुकाता रहता है। वह अपना गाना सुफ्त में ही सुनाता 
( रे८ ) 

रहता हैे। लेकिन वह बिना धोये हुये एक ही गिलास 
से सब को शरबत देता हैं। इसलिये यात्री को सुरीली 
तान और चमकीले रंग से सावधान रहना चाहिये । 

केरो के पाक बहुत ही हरे-भरे और साफ रहते हैं । 
यहाँ पर शाम को लोगों की बड़ी भीड़ रहती है। बज़ारू 
औरतें काले कपड़े पहने हुये हर समय यहाँ पड़ी रहती 
हैं | बुरका होने पर भी उनके चेहरे का ऊपरी आधा 
भाग खुला रहता है । 

शहर से कुछ मील पर हल्वान है। यहाँ गंधक के 
जल का स्नान करने के लिये दूर दूर से लोग आते हैं । 
यह भाग बहुत ही साफ और खुला हुआ बसा है। यहाँ 
से नदी कुछ दूर है। एक ओर सुन्दर ऊँचा पाक है। 

१४ मील दूर होने पर भी यहाँ का सक्‍कारा पिरा- 
मिट अवश्य देखना चाहिये । पिरामिड स्टेशन से लग- 
भग ३ मील दूर है। यहां पहुंचने के लिये गधे की 
सवारी मिलती है। मिस्र तथा अरब आदि अन्य रेगि- 
स्‍तानी देशों में गधे की सवारी बड़ी इज्ज़त की सवारी 
समभी जाती है | मुझे सवारी की इतनी ज़रूरत नहीं 
थी जितनी राह दिखलाने वाले की | पर यहाँ की यात्रा 

ती जब तक मनुष्य गधे 
की सवारी! न करे | गधे के मालिक अपने गधे को रंग 
बिरंगी मालायें पहनाते हैं ओर उसे बढ़ी सजावट के 
साथ रखते हैं। मेंने स्टेशन मास्टर की सहायता से गधे 
वालों में से एक को चुना और किराया तय किया। 
उसने मेरे झोर को अपने कंधे पर लटकाया ओर मुझे 
अपने गधे पर सवार कराया | वह अपनी विचित्र भाषा 
में गधे को आवाज्ञ लगाता था। गधा उसकी आवाज़ 
सुन कर अचानक दौड़ पड़ता। अचानक दोड़ने के 
कारण वहाँ के गधे दूसरे देशों के घोड़ों से भी अधिक 
डरावने हो जाते हैं। सकारा पिरामिड पहुँचने के पहले 
रास्ते में एक दो गाँव पड़ते हैं। एक गाँव के बाहर एक- 
दम खुले में देहाती बाज़ार लगा हुआ था। इस बाज़ार 
में काले कपड़े पहने हुये देहाती औरतें बहुत थीं। लेकिन 
वे शहरी औरतों की तरह बुरका डाले न थीं । ज्वार, 
ताज़े टमाटर, ककड़ी, भिन्‍्डी के कई ढेर लगे हुये थे | 
एक जगह मिट्टी के बतेन बिक रहे थे | एक दो कपड़ा 
बेचने वाले भी थे। एक जगह पर ताज़े बड़े बन रहे थे । 
यहाँ बड़ो भीड़ थी। मेंने अपने रास्ते के लिये टमाटर 


मोल ले लिये | 
( ३१ ) 








गाँव से कुछ ही दूर बाहर आने पर नील नदी की 
काली मिट्टी वाली पेटी का अन्त हो गया । इसके आगे 
बादामी रंग की रेतीली ऊँची ज़मीन थी । बालू उड़ उड़ 
कर अक्सर अच्छी ज़मीन को भी ढक लेती है। 


सकारा पिरामिड ऊँचा तो काफी है पर वह कुछ 
टूटी फूटी दशा में है। इसके भीतर प्राचीन रँगाई और 
कटाई के बहुत अच्छे नमूने हैं। कुछ गाईेड--प्रदशेकों 
का कहना है कि यहाँ से भीतर भीतर बड़े शहरों को 
रास्ते गये हैं। पिरामिड का चकर लगाने में दो तीन 
घंटे लग गये। धूप बड़ी तेज्ञ हो गई। इसलिये फिर 
दूसरे रास्ते से लौटने की तयारी की गई। यह रास्ता 
एक दम सीधा था । इधर गाँव कोई नहीं था। मेरे गधे 
वाले को कभी कभी कोई जान-पहचान वाला मिल जाता 
था | अरब में इस प्रकार अकेले सफर करना बड़ा भया- 
नक है। पर मिस्र देश में इस तरह का ढर नहीं है। 
लेकिन देशाटन करने वाले यात्री को डर तो घर पर ही 
छोड़ देना चाहिये | साधारण सावधानी के बाद निर्भयता 
और साहस यात्री के सबसे बड़े रक्तक हैं। थोड़ी दर में 
हम लोग पकी सड़क पर आ गये | इसके पास ही नहर 

बह रही थी। नहर से रेल की लाइन लगभग आधी 
मोल दर थी। सड़क पर केरो के लिये मोटर लारियाँ 
आती रहती हैं। लारी के आने में कछ देर थी इस- 
लिये गधे वाले से अरबी और अंग्रेज़ी की खिचड़ी में 
गप्पं लड़ने लगीं। हम लोगों की बात चीत में अलग 
अलग शब्द वाक़््यों का काम देते थे। गधे वाले ने कहा 
रेल और ट्रम गाड़ी तो किसी काम की नहीं, इनका 
किराया बहुत सस्ता है। लारी की सवारी कुछ अच्छी 
है। पर हमारे गधे की सवारी सबसे अच्छी है। इसका 
किराया इन सब से कहीं ज्यादा है। केवल मालदार 
रस लोग ही गधे की सवारों कर सकते हैं।” 


जब मेंने नियत किराया दे दिया तो गधे वाले ने 
कहा कि यह सब दाम तो मालिक के हाथ में जायगा। 
मेरे लिये आप क्या देते हैं? मेंने चन्द पियास्टर ( वहाँ 
के सिक्के ) उसके हाथ में रख दिये | वह फिर बोला 
कि आपने मेरे मालिक और मुभे तो खुश कर दिया 
लेकिन आप ने गधे को क्या दिया ! गधे का हक अलग 
है। मैंने उसे खुश रखने के लिये गधे के लिये भी चन्द 
पियास्टर दे दिये। दूसरे पराधीन देशों की तरह यहाँ भी 

असली लाभ के कारबार तो प्रायः सभी विदेशियों के 
हाथ में हैं| इसलिये साधारण जनता में बड़ी गुरीबी है। 
किसान बेचारे बड़ी मेहनत करते हैं। लेकिन वेचारे 
अपनी मेहनत का पूरा फल नहीं भोगने पाते हैं। आपस 
में संगठन न होने ओर होड़ रहने के कारण पहले तो 
कम से कम किराया स्वीकार कर लेते हैं। फिर पीछे से 
पेट भरने के लिये उन्हें किसी न किसी बहाने से कछ 
ओर माँगने की ज़रूरत रहती है इसी से मुझे इस मिस्री 
की भोलीभाली बात से उस पर और उसके देश पर 
बड़ा तरस आया । लेकिन फिर अपने देश की दशा को 
याद कर मन ही मन लज्जित रह गया। 

( २) 
केरों के २४ मील उत्तर में डल्टा बराज या बॉध 
है| यहाँ रेल या मोटर से लगेभग पौन घंटे में यात्री 
पहच सकता है| इस बाँध के बनाने में लगभग १५ 
लाख पौंड लग गये। लेकिन इसके बन जाने से डेल्टा के 
उपजाऊ भाग में सिंचाई का पूरा प्रबन्ध हो गया । बाँध _ 
ऐसे स्थान पर बना है जहाँ से नील नदी की रोज़ेश ओर ; 
हेमेटा धारायें फटती हैं। बाँध के पास हो सुन्दर पाक 
है। यहाँ लोग अक्सर छुट्टी मनाने आया करते हैं। यहीं 
एक सिंचाई सम्बन्धी अजायबंघर है। इसमें दुनिया भर 
के प्रसिद्ध बांधों के माठल ( नमूने ) बने रकखे है। इस 

बाँध को देखकर हरिद्वार की याद आ जाती है| 

केरो से रेल द्वारा फयूम नखुलिस्तान एक दिन में 
अच्छी तरह देखा जा सकता है। अल्वस्ता जंकशन पर 
गाडी बदलनी पड़ती है। लगभग दो घंटे में सारी यात्रा 
पूरी हो जाती है। आने-जाने में तीसरे दर्जे के २० 
पियास्टर ( १०० पियास्टर ८ १ मिस्त्री पड़ ८: १४.० ) 
खच्च होते हैं । फयूम अरबी नाम है। पहले यूनानी लोग 

इसे क्राकोडिली पोलिस..( ग्राह नगर ) या मगर का 
शहर कहते थे । यहाँ मगर देवता के समान पूजा जाता 
था। आज-कल फयम शहर इसी नाम के ज़िले का 
प्रधान नगर है। अल्वस्ता से आने पर बीच में कुछ 

तक पिकराल रेगिस्तान पढ़ता है जहाँ हरियाली और 
पानी का नाम नहीं है। पर फयम के पास पहुंचने पर 
सारा दृश्य ही बदल जाता है। नील की एक नहर यहाँ 
होकर बहती है। शहर के मकान नहर के दोनों ओर 
बने हैं| नहर के किनारे छायादार पेड़ हैं। बीच बीच 
में पुल हैं। एक पुल के पास मोटर-गाड़ियों का अड्डा 
है। यहाँ से मोटर गाड़ियाँ केरो ओर दूसरे स्थानों को 
जाया करती हैं | !खरबूजा, ककड़ी, तरबूज आदि फलों 
के बेचने वाले मिस्री हैं। बंक ओर दूसरे कारबार के 
मालिक इटेलियन और दूसरे विदेशी हैं। इस जिले का 
क्षेत्रकल लगभग ८५० वगमील है पर इसकी काली 
धुंधली मिट्टी बढ़ी उपजाझऊ है। सब कहीं मक्का, ज्वार' 
कपास, भिन्‍्डी, केला के हरे खेत हैं| गेहूँ काटा जा 
रहा है | बीच बीच में फलल ओर मुसाफिरों को लाने 
के लिये हलकी रेलवे बनी है| गाँवों के धुंघले घर 

कच्ची इंटों के बने हैं। इनकी छतों पर अक्सर कंडा, 
इंधन और चारे का ढेर रकखा रहता है। फलाही 
किसान क्रसीतुमा मोढ़े पर बैठ कर दाँय चलाते हैं। 
छोटे छोटे लड़के नहर के चिकने किनारों पर फिसल कर 
पानी में नंगे नहाते हैं। नंगे नहाने की इधर कुछ चाल 
सी है। बड़े लोग भी पाजामा किनारे पर रख कर एक 
दूसरे की ज़रा आँख बचाकर नहर में नंगे ही नहाते हैं । 
केरो और समीपवर्ती स्थानों को देख कर मेंने 
ऊपरी मिश्र और सूढान के लिये तथारी की | सूडान 
जाने के लिये सूदान ऐजेन्ट का परमिट ( आज्ञापत्र ) 
लेना पड़ता है। इस दफ्तर में बढ़ी धाँधली है। कई बार 
चक्कर काटने के नाद कहीं दफ्तर के लोग मिले | इस 
बार अफ्रीका के भिन्न भिन्न भागों के हबशियों की यहाँ 
बड़ी भीड़ लगी थी। हबशी लोग अपने सिरों पर छोटा 
अँगोदा बाँधे हुए थे। वे बहुत ही ढीलाढदाला लम्बा 
कुरता पहने हुए थे जो पेर को एड़ी तक लटकता था। 
अधिक पेसे वाले हबशी लोग दो तीन और अधिक ' 
साफ कुरते पहने हुए थे। पढ़े लिखे लोग बेचों पर बेठे 
| शेष फशे पर ही इधर-उधर बठे थे । इस यात्रा में 
अधिकतर यही लोग मेरे साथी होने वाले थे । झुभे ऐसा 

जान पड़ा कि यहाँ रिशवत का वाज़्ार खूब गरम है| 
मुझे फामे तो मिल गया लेकिन झुभसे कहां गया कि 
पर्मिट पाने के लिये यह ज्ञरूरी है कि कोई बड़ा आदमी 
मेरे लौट आने की ज़िम्मेदारी ले जिससे सूढान की 
सरकार को वापिस भेजने में खच न उठाना पड़े। मेंन 
उन्हें बहुत कुछ समभकराया कि में केवल सेर करने के 
लिये जा रहा हूं। मैंने उन्हें ट्रेबिलस चेक और बेंक की 
चिट्ठी दिखाकर विश्वास दिलाना चाहा कि मेरे पास 
सफर के लिये काफी पेता है। उनकी सरकार को 
मेरे लिये कुछ भी खर्च नहीं करना पड़ेगा | 


यू तो केरो शहर में रहने वाले एक प्रतिष्ठित हिन्हु- 
स्तानी सज्जन से मेरी अचानक भेंट हो गई थी जो कई 
लाख के मालिक हैं | हीरा-जवाहरात की उनकी दुकान 
योरुपीय ढंग की है। लेकिन उनका हृदय हिन्दुस्तानी 
है। पर में यह नहीं चाहता था कि में ऐसे छोटे काम के 
लिये उनके कष्ट दूं । अतः में टामसकुक के दफ्तर में 
गया। वहाँ से में एक दिन पहले ट्रंबिलसे चेक भी 
खरीद चुका था । पहले मेंने उनके यहाँ से वापिसी 
टिकट खरीदनी चाही लेकिन वे दूसरे दर्ज से कम की 

५ # ०० 
नीलनदी का पानी घट जाने पर नील नदी का पानी बढ़ने पर 
अस्वान के पास बाँध का मानचित्र. अस्वान के पास बाँध का मानचित्र 


( ४१ ) 





टिकट नहीं बेचते हैं। इसलिये मैंने उनके यहाँ १० पोंड 
जप्ा करके एजेन्ट के नाप एक चिट्ठी इस बात की ले 
ली कि ज़रूरत पड़ने पर वापिसी टिकट वे दे दंगे। इस 
बार पर्मिट में केई अठचन न पड़ी । 


६ जून को सबेरे आठ बजे की गाड़ी से मेंने अस्वान 
के लिये प्रस्थान किया | ८८ पियास्टर में टिकट मिला | 
आधा पियास्टर कुली ने लिया। लेकिन १ पियास्टर 
वह मेरी खरीज से टिकट बाबू के भी दे आया। यहाँ 
तीसरे दर्ज की खिड़की पर बड़ी भीड़ रहती है। लेकिन 
सामने वाली पहले ओर दूसरे दर्जे की खिड़की खाली 
सी रहती है। इस पर टिकट लेने वालों को तीसरे दर्जे 
का टिकट तो मिल जाता है। लेकिन १ पियास्टर टिकट 
बाबू को देना पड़ता है। इस खुल्लमखुल्ला फीस को 
यहाँ के लोग रिश्वत नहीं समभते हैं। ठीक आठ बजे 
गाड़ी छूटी । रेल की खिड़की से शहर की शान कुछ भी 
ठीक समझ में नहीं आती है। नील नदी का पुल बड़ा 
सुहावना लगता हैं। यहाँ से इंटों के भद्दों की चिमनियाँ 
दिखाई देती हैं। हरे खेतों में गुड़ाईं हो रही थी | कुछ 
खेतों में गेहूँ पका खड़ा था। कहीं कहीं गेहूँ गाह ज॑ 

कुछ 
खत काटे जा रहे थे। गधा, भेंस, उऊँट, गाय, बेल ओर 
भेड़ रेल की खिड़की से अक्सर नज़र आते थे। कहीं 
कहीं एक आध बबूल भी दिखाई देता है लेकिन खजूर 
आर छुहारे की सब कहीं प्रधानता है। आगे बढ़ने पर 
कपास बहुत मिलती है। दूसरा स्थान ज्वार, बाजरा का 
हैं। भिज्ञा के पिरामिड पहरेदार की भाँति दूर तक 
दिखाई देते रहते हैं। 

जगह जगह पर देहाती ख्रियाँ खेतों में काम करती 
मिलती हैं। वे काले कपड़े की चादर ओर लम्बा बाँह 
वाला भूला पहनती हैं। उनका माथा और ठुड्डी नीली' 
गुदी रहती है| उनमें परदा बिल्कुल नहीं होता है। कहीं 
कहीं छुहयरे के बगीचों के बीच में कपास ओर गेहूँ के 
खेत मिलते हैं। खेतों में मेड़ नहीं के बराबर होती है 
लेकिन मेड़ पर छुहारे के पेड़ों की पंक्ति एक खेत को . 
दूसरे खेत से अलग करती है। आगे बढ़ने पर नील 
की घाटी या बसे हुए मिस्र देश की पूर्ण चौड़ाई रेल की 
खिड़की से दिखाई देती है। रेल के द।हिनी ओर ।नहर 
है। नहर से लगी हुई मोटर की सड़क है जिसमें शीशम 
और बबूल के पेड़ों की छाया है। बाई ओर शान्त नील 

नदी है व नीची उपजाऊ द घाटी ब दोनों द आर सहारा 
रेगिस्तान का ऊँचा किनारा दिखाई देता है। यदि नील 

नदी अपना मांगे बदल दे तो तंग काली घाटी कुछ ही 
दिनों में सहारा की बालू से भर जावे ओर आबाद मिस्र 
देश का पता भी न चले। मिस्र देश का नील का वरदान 
क्यों कहते हैं यह बात यहाँ भली भाँति समभ में आा 
जाती है | 


बनाटी वर्शणमाला और मिसी वर्णमाला 


|9| 9 ४ 
090०" जल 
] 7 भरी 
02% | ०्स की 
४ | #*? लऔैतल| ते हैं 
१] 9 प ११ ) वे 
है, ४स | | 

| ?क / // |  ख 
है १२ (2 0 ट 
2 ध्स 927 

0 ))| 7" 3) | > क 














कु | बनी यूसफ काफी बड़ा क़स्बरा है। यहीं पुराने 
हीनन सूतेन शहर के भग्नावशष हैं) पास ही नील नदी 
का घाट है जहाँ नदी में चलाने वाले स्टीमर ठहरा करते 
हैं। रेल की लाइन के दोनों ओर चार मंजिला उँचे 
मकान हैं। बिब्रा में पेट्रोल की टंकियाँ और फलों के 

बगीचे दर से ही दिखाई देने लगते हैं | फशेन स्टेशन 
पास नील के दसरी ओर की पहाडियाँ एकदम सपाट 

हर पल 
हो जाती हैं | इधर नहर की चौड़ाई भी बढ जाती है । 


7” म्ताई में में नहर का माल है। देख्तु में दो बड़े काल * 
हैं जिनसे तीन रजबाहे निकले हैं। इसके आगे घाटी 
की चौटाई बहुत ही कम रह जाती है। दोनों ओर 
सहारा के ऊँचे वीरान किनारे खड़े हैं। इधर एस्यूत 
एक बड़ा नगर है। शहर कुथ आलीशान है पर शहर 
के बाहर गाँव में छोटे छोटे कोपड़े मिलते हैं। इतने में 
तीन दीवारें और छोटी छत होती है। ये सब के सब 
बाजरा के सूखे पोधों के बने होते हैं। जहाँ इस समय 
एस्यत शहर है वहीं पहले मिश्र देश का प्राचीन सोत 
शहर था। इस शहर का इष्टदेव अनुबिस था। उसका £ 
सिर धज़ाल का था। आजकल एस्यत शहर ऊपरी मिस्र 
का सब से बड़ी ब्यापारिक मंडी है। यहाँ दूर दूर से 
मात | कने आता है। यहीं एक अमरीकन मिशन 
कालेज है। जहाँ पहले गधों का अस्तवल था ओर पाँच 
लटके किसी तरह पढ़ा करते थे वहीं अब एक विशाल 
कालेज है जहाँ ७०० विद्यार्थी शिक्षा पाते हैं। इनमें 

प्राचीन मित्री राजाओं तथा उनके लड़के लड़कियों और रानियों 
को पद्वियां हाती थीं। बाई ओर उन पदवियों की लिखाबट का 
नमूना दिया जाता है। 

रहते हैं। एस्यत के 
पश्चिम में पुरानी शफायें हैं जिन्हें इसाइयों ने कुछ 
बिगाड़ दिया। 


एस्यूत में ही नील नदी पर एक बड़ा बाँध है। 
अस्वानी के बाद ऊपरी मिस्र में यही सब से बड़ा बाँध 
है। इसकी चौड़ाई २६६० फुट है। यहीं से प्रसिद्ध 
इब्राहीमिया नहर निकलती है जो यहाँ से २०० मील 
उत्तर की ओर बहती हुईं मध्य मिख्र॒ और फयूम को 
सींचती है। एस्यूत से कुछ पहले नहर पर रेल का पुल 
पड़ता है। एस्यूत के आगे गिरगा में प्याज बहुत होती 
है। नागहमादी में नील नदी पर फिर एक बाँध है। 
इसके ठीक सामने ओसिस जंकशन से एक रेलवे लाइन 
पश्चिम की ओर खरगा मन्दिर को गई है। नागहमादी 
स्टेशन के पास ही एक मज़बूत पुल से ऊपर से रेल नील 
नदी को पार करती है । 

अभी तक रेल नदी के बायें किनारे किनारे चलती 
थी। नागहमादी से अस्वान ( शल्लानदी ) तक वह 
नदी के दाहिने किनारे से चलती है। बीच में लुक्स 
ओर कानक के प्रसिद्ध प्राचीन मन्दिर हैं। इन्हें देखने 
के लिए में गाड़ी से उतर गया | 


रात के जेन्स होटल में ठहरा। यहाँ केरो से कहीं 
अधिक गरमी थी। इस लिये रात कों होटल की छत 
पर सेया । यहाँ से सारे नगर नील नदी और पड़ोस की 
पहाड़ियों का दृश्य बड़ा सुहावना लगता है। जहाँ आज- 
कल वर्तमान लुक्सर शहर है वहीं पुराने समय में प्राचीन 
थीबीज़ शहर था | यह नगर ऊपरी मिस्र को राजधानी 
थी। इसके दोनों ओर चौड़ा उपजाऊ मेदान है। बीच 
में नील नदी है। मैदान के दोनों सिरों पर कई पहाड़ियां 
इसकी रक्षा करती हैं। इसी से थीबीज़ नगर राजधानी 
होने के योग्य था। उस समय शहर के १०० बड़े बड़े 
दरवाज्ञ थे। यहाँ २०,००० युद्ध के रथ थे। अब से 

३००० बष पहले मन्दिरों, महलों, उद्यानों और बाज़ारों, 
शिक्षकों, कारीगरों ओर सिपाहियों से थीबीज्ञ की शोभा 
और महिमा बड़ी अपूब थी । शहर १२ मील के घेर में 
बसा हुआ था। नील नदी के दाहिने किनारे पर सब 
बसे हुए लुक्सर और कारनक शहर के भग्नावशेष इस 
समय भी यात्री के दंग कर देते हैं | अपने गौरव के समय 
में इनका क्या हाल रहा होगा इसका कुछ अनुमान इनके 
भग्नावशेषों से लगाया जा सकता है। लुरसर का 
विशाल मन्दिर बलुआ पत्थर का बना हुआ है। यह 
अब से साहे तीन हज़ार वष पहले बनाया गया था। 
मन्दिर ५०० फुट लम्बा और १८० फुट चोड़ा है। यहाँ 
से कारनक तक पवित्र सड़क जाती थी | कारनक में कई 
राजवंशों के बनवाये हुए स्फिक्स और स्तम्भ्र हैं। बीच 
के १२ खम्भों में हर एक खम्भा एक एक समूची शिला . 
का बना है। खम्भा ६० फुट ऊँचा है । हर एक का पेर 
३४ फुट है। उनके इदे-गिदे १२२ खम्भे हैं जो ४० 
फुट ऊँचे और २७ फुट घेर के हैं। इनके अतिरिक्त यहाँ 
ओर भी बहुत से विशाल भग्नावशेष हैं । 

नील नदी के बायें या पश्चिमी किनारे पर इतने 
भग्नावशेष हैं कि उनको देखने में कई हफ्ते लगाये जा 
सकते हैं। यहाँ करना का मन्दिर सम्राट शमसेर प्रथम 
की स्मृति में बनाया गया था। रा 


राजाओं के मकबरे ठोस चट्टानों को काटकर पहाड़ी 
की तलहटी में बनाये गये। मकबरों का आकार (ढाँचा) 
प्राचीन मिस््रियों ने अपने धामिंक विश्वोसों के अनुसार 
नियत की । इन लोगों का विश्वास था कि मरने के बाद 
जीवात्मा इन अंधेरी कोंठरियों में ही होकर ग़॒ज्रता है। 
ये कोठरियाँ मिस्र देश के समानान्तर हैं। इनके बीच में 
होकर एक नदी बहती है। इन अन्धकारमय काठरियों में 
तरह तरह के भयानक जन्तुओं का केलाहल होता रहता 
है। ये जन्तु यहाँ होकर जाने वाले जीवात्मा पर हमला 
करते हैं। इस यात्रा में १० घंटे लगते थे। हर रात को 
सूर्य भगवान ( शा-देवता ) भी रथ पर सवार हो इधर 
से जाते हैं। इसलिये यदि कोई जीवात्मा सूय -भगवान 
के रथ के साथ हो ले तो वह निशचय ही प्रकाशमय ओर 
आनन्दपूर्ण जगत में पहुँच जावे | इस सफलता के लिये 

जीवात्मा का एक मन्त्र पहना पड़ता था जिसकी दीक्ता 
यहाँ के पुजारी लोग देते थे । आजकल भोतर जीने के 
लिये बिजली लगा दी गई है। इससे यात्री प्राचीन 
कारीगरी और सभ्यता को भली भाँति समझ सकते हैं । 


मकबरे छोटे-बड़े हैं। जिस राजा ने सव से अधिक 
समय तक राज्य किया उसका मकबरा सब से बड़ा बन 
सका | सब से कम समय तक शासन करने वाले राजा 
का मकबरा सब से छोटा रह गया। इस प्रकार इन 
मकबरों के आकार से राजाओं के शासनकाल का पता 
एकदम लग जाता है| तृतनखाम के मकबरे में जो हीरा 
जवाहरात और साज के सामान मिले हैं उनसे आजकल 
का सभ्य संसार एकदम चकित हो गया | ये सब केरो 
के अजायबघर में देखे जा सकते हैं) रानियों और 
दरबारियों के मकबरे अलग हैं | 


आजकल लुक्सर छोटा ही नगर है। पर यह बहुत 
साफ है | यहाँ सरदी के दिनों में बहुत से अमरीकन 
यात्री आते हैं। उनके लिये यहाँ बहुत से होठल हैं । 
गरमी के दिलों में यात्रा कम हो जाती है ओर नगर कुछ 


(५ ५३ ) 





सुनसान सा हो जाता है| लुक्सर के प्राचीन स्थानों को 
देखकर मेंने यहाँ के कुछ चित्र मोल लिये। मेरे पास 
१४) रु० का मिस्त्री नोट था। दुकानदार के पास खरीज 
नहीं थो । लेकिन मेरा डे गोमेन. ( पथ-प्रदशक ) उसे 
जानता था इसलिये मैंने ड़ गोमैेन को नोट दे दिया और 
दुकानदार पीछे से दाम लेने को राज्ञी हो गया। नोट 
भ्ुनाने पर उसने २) रुपये अपनी फीस के ओर *अधिक 
भटक लिये। मिस्‌ के साधारण लोग तो सीधे-सादे 
और अच्छे हैं । लेकिन गाइड लोग बड़े ठग हैं। मेरी 
गाड़ी आने का समय निकट था। इसलिये नील में स्नान 
कर में स्टेशन पर पहुँचा ओर थोड़ी ही देर में अस्तान 
के लिये चल दिया । 


प्रात!काल आठ बजे लुक्सर से प्रस्थान करके में 
लगभग २ बजे अस्वान पहुँच गया | अस्वान नगर केरो 


है रकशिशिस्सशी ५ 


भी कम हैं। केवल गसना, एदफू ओर कोम-ओम्मो में 

प्राचीन मन्दिर है। एसना स्टेशन के पास नील नदो में 
सिंचाई का भी बाँध बना है ! 


अस्वान नगर लुक्सर की तरह नील के पूर्वों किनारे 
पर बसा है। लिबिया के सूखे पहाड़ों के सामने अस्वान 
का दृश्य बड़ा अच्छा लगता हैं। यहीं पर नदी का प्रथम 
प्रपात है जिससे नावों के मार्ग में रुकावट पड़ती थी । 
आजकल नहर से इसमें सहायता मिलती है । प्राचीन 
समय में अस्वान नगर ओर भी अधिक वढ़ा-चढ़ा था। 
यहाँ हाथी ओर दूसरे जानवर बहुत बिकते थे। आज- 
कल अस्वान मिस देश में सब से बड़े वॉच के लिये 
प्रसिद्ध है। बाँध देखने के लिये स्टोम लाँच से जाएना 
बड़ा अच्छा रहता है। बाँध ( उम्र ) की लम्बाई लगभग 
डेढ़ मील- है | बाँध का एक चौथाई भाग ठोस है। इस 
भाग में दरवाज़े नहीं हैं। शेष भाग में १८० दरवाज़े 
हैं। बाँध की औसत उँचाई ३४ मीटर ( १ मीटर >गज़ । 

च ) ओर अधिक से अधिक उँचाई ४४ मीटर है।, 
इसकी म्ुुटाई ३० मीटर और चोड़ाई ११ मीटर है। 
भाल ८० मीटर लम्प्रा है जिनमें होकर साल भर नावें 


( ०७ ) 





चल सकती हैं। इस बाँध से जो जलागार बनता है वह 
३६० किलो मीटर लम्बा है। बाढ़ के बाद हर साल १० 
नवम्बर से जलागार का भरना आरम्म हो जाता है। 
१५ माचे से वह खाली होने लगता है | १५ जुलाई तक 
वह एकदम खाली हो जाता है । मई के अन्त में नदी का 
तल सब से अधिक नीचा ओर सितम्बर के आरम्भ में 
सब से अधिक ऊँचा होता है। १६०२ ३० में बाँध की 
नींव पड़ी थी । आजकल यह फिर ऊँचा किया जा रहा 
है | इसके बनने में ६5०,००,००० मिसी पोंड खचे हुए । 
पर इसप्रे मिस्‌ देश को खेती को बड़ा लाभ हुआ | 

